

REGOLAMENT TA' IMPLIMENTAZZJONI TAL-KUMMISSJONI (UE) 2020/1001**tad-9 ta' Lulju 2020****li jstabilixxi regoli dettaljati għall-applikazzjoni tad-Direttiva 2003/87/KE tal-Parlament Ewropew u tal-Kunsill fir-rigward tal-operat tal-Fond għall-Modernizzazzjoni li jsostni investimenti għall-modernizzazzjoni tas-sistemi tal-enerġija u għat-titjib tal-effiċjenza enerġetika ta' ċerti Stati Membri**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni u li temenda d-Direttiva 96/61/KE ⁽¹⁾, u b'mod partikolari l-Artikolu 10d(12) tagħha,

Billi:

- (1) Id-Direttiva 2003/87/KE tistabilixxi l-Fond għall-Modernizzazzjoni għall-perjodu mill-2021 sal-2030, biex isostni l-investimenti fil-modernizzazzjoni tas-sistemi tal-enerġija u fit-titjib tal-effiċjenza enerġetika f'ċerti Stati Membri. Kif iddikjarat fil-Komunikazzjonijiet mill-Kummissjoni bit-titolu "Il-Patt Ekoloġiku Ewropew" ⁽²⁾ u "Il-Pjan ta' Investiment tal-Patt Ekoloġiku Ewropew" ⁽³⁾, jenhtieg li l-implimentazzjoni tal-Fond għall-Modernizzazzjoni tikkontribwixxi għall-kisba tal-oġettivi tal-Patt Ekoloġiku Ewropew, billi ssostni t-tranzizzjoni ekoloġika u soċjalment ġusta.
- (2) Jenhtieg li jiġu stabbiliti regoli dettaljati dwar l-operat tal-Fond għall-Modernizzazzjoni sabiex ikun hemm distribuzzjoni bla xkiel tar-riżorsi finanzjarji tiegħu lill-Istati Membri benefiċjarji, b'mod partikolari billi jiġu stabbiliti proċeduri għat-tressiq u għall-valutazzjoni tal-proposti ta' investiment u għall-iżborż tad-dhul mill-Fond.
- (3) Sabiex tiġi żgurata l-kompatibbiltà tal-finanzjament taht il-Fond għall-Modernizzazzjoni mas-suq intern, jenhtieg li l-Istati Membri benefiċjarji jinnotifikaw lill-Kummissjoni, f'konformità mal-Artikolu 108(3) tat-Trattat, dwar kwalunkwe investiment ipplanat li jikkostitwixxi għajjnuna mill-Istat skont it-tifsira tal-Artikolu 107(1) tat-Trattat u li ma jkunx kopert minn skema ta' għajjnuna approvata jew eżentata eżistenti jew minn deċiżjoni individwali. Jenhtieg li l-valutazzjoni tal-investimenti koperti mill-Fond tkun ikkoordinata mal-valutazzjoni tal-għajjnuna mill-Istat, u jenhtieg li l-modalitajiet tat-tressiq tal-proposti ta' investiment iqisu l-modalitajiet tat-tressiq tan-notifiki tal-għajjnuna mill-Istat. Jenhtieg li l-iżborż tad-dhul mill-Fond jiddependi mill-approvazzjoni tal-għajjnuna mill-Istat.
- (4) "Il-Patt Ekoloġiku Ewropew" jipprevedi pjanijiet territorjali ta' tranzizzjoni ġusta bhala pedament tal-Mekkaniżmu għal Tranzizzjoni Ġusta. Meta investiment taht il-Fond għall-Modernizzazzjoni jkollu l-għan li jimplementa pjan territorjali ta' tranzizzjoni ġusta tal-Istat Membru benefiċjarju, jenhtieg li dak l-Istat Membru jipprovdi informazzjoni dwar il-kontribuzzjoni mistennija tal-investiment għal dak il-pjan, bil-hsieb li jsostni l-koerenza u l-komplementarjetà mal-oġettivi tal-pjan.
- (5) Jenhtieg li l-Istati Membri benefiċjarji jinformatu regolarment lill-Bank Ewropew tal-Investiment (BEI) u lill-Kumitat tal-Investiment għall-Fond għall-Modernizzazzjoni (il-"Kumitat tal-Investiment") dwar l-investimenti pplanati sabiex jiffacilitaw l-ippjanar tal-iżborż u tal-ġestjoni tar-riżorsi mill-Fond għall-Modernizzazzjoni. Madankollu, jenhtieg li dik l-informazzjoni ma torbotx lill-Istati Membri benefiċjarji meta jressqu proposti ta' investimenti futuri.

⁽¹⁾ ĠU L 275, 25.10.2003, p. 32.

⁽²⁾ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni "Il-Patt Ekoloġiku Ewropew", COM(2019) 640 final tal-11 ta' Diċembru 2019.

⁽³⁾ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni "Il-Pjan ta' Investiment tal-Patt Ekoloġiku Ewropew", COM(2020) 21 final tal-14 ta' Jannar 2020.

- (6) Għall-investimenti fl-oqsma ta' prijorità elenkati fl-Artikolu 10d(2) tad-Direttiva 2003/87/KE jenhtieg li tapplika proċedura simplifikata għall-iżborż tad-dhul tal-Fond ("investimenti ta' prijorità"). Jenhtieg li l-investimenti mhux ta' prijorità jgħaddu minn valutazzjoni komprensiva tal-vijabbiltà teknika u finanzjarja tagħhom u tal-valur miżjud tagħhom għall-oġġettivi tal-Fond.
- (7) Skont l-Artikolu 10d(2) tad-Direttiva 2003/87/KE, mill-inqas 70 % tar-riżorsi finanzjarji mill-Fond għall-Modernizzazzjoni għandhom jiġu allokati għal investimenti ta' prijorità. Sabiex tiġi żgurata distribuzzjoni ġusta tar-riżorsi finanzjarji fost l-Istati Membri benefiċjarji kollha, jenhtieg li dak ir-reqwizit japplika għas-sehem individwali fil-Fond ta' kull Stat Membru benefiċjarju.
- (8) Jenhtieg li l-finanzjament tal-investimenti mill-Fond għall-Modernizzazzjoni jiddependi fuq id-disponibbiltà tal-fondi għad-dispożizzjoni tal-Istat Membru benefiċjarju u fuq il-proporzjon tal-fondi allokati għall-investimenti ta' prijorità. Sabiex ikun jista' jsir monitoraġġ mill-qrib tal-allokkazzjoni tal-fondi, filwaqt li tiġi żgurata l-effiċjenza tal-proċess ta' żborż, il-valutazzjoni tal-proposti ta' investment mill-BEI jew, skont il-każ xi jkun, mill-Kumitat tal-Investment, u l-iżborż tal-fondi mill-Kummissjoni jenhtieg li jiġu organizzati f'ċikli biannwali.
- (9) Jenhtieg li l-proċeduri għall-operat tal-Fond għall-Modernizzazzjoni jqisu l-ispeċifitàjiet tal-iskemi pprezentati mill-Istati Membri benefiċjarji. Ladarba l-BEI jikkonferma l-iskema bhala investment ta' prijorità jew, skont il-każ xi jkun, il-Kumitat tal-Investment jirrakkomanda l-finanzjament tal-iskema fil-qasam mhux ta' prijorità, u ladarba l-Kummissjoni tiddeciedi dwar l-ewwel żborż tal-fondi għall-iskema, jenhtieg li l-Istat Membru benefiċjarju jressaq proposta ġdida għal kwalunkwe żborż sussegwenti. Biex isir żborż bhal dan jenhtieg li l-konferma mill-BEI jew, skont il-każ xi jkun, ir-rakkomandazzjoni mill-Kumitat tal-Investment, tkun limitata għall-verifika tad-disponibbiltà tal-fondi għad-dispożizzjoni tal-Istat Membru benefiċjarju, u fir-rigward tal-iskemi li jikkwalifikaw bhala investimenti mhux ta' prijorità, għall-verifika tal-konformità mal-limiti massimi għas-sostenn permissibbli speċifikati fl-Artikolu 10d(2) u fir-raba' sentenza tat-tieni subparagrafu tal-Artikolu 10d(6) tad-Direttiva 2003/87/KE. Barra minn hekk, jenhtieg li jkun japplikaw regoli simplifikati għar-rapportar annwali dwar l-iskemi mill-Istati Membri benefiċjarji.
- (10) Jenhtieg li l-investimenti li ma jtkomplewx, ma jirċivux aktar finanzjament mill-Fond għall-Modernizzazzjoni. Jenhtieg li kwalunkwe ammont diġà mhallas għal investimenti li ma jtkomplewx iżda li jkun għadu ma ġiex ikkonsmat minn tali investimenti jsir disponibbli għall-finanzjament ta' investimenti ohra.
- (11) Jenhtieg li jiġu stabbiliti regoli dettaljati dwar il-kompożizzjoni u l-operazzjoni tal-Kumitat tal-Investment.
- (12) Skont l-Artikolu 10d(3) tad-Direttiva 2003/87/KE, il-BEI għandu jamministra d-dhul mill-Fond għall-Modernizzazzjoni. Għal dan l-għan, jenhtieg li l-BEI jiżviluppa linji gwida dwar il-ġestjoni tal-assi li jsostnu l-oġġettivi tad-Direttiva u li jqisu r-regoli interni tal-BEI. Barra minn hekk, il-BEI għandu jwettaq kompiti ohra relatati mal-implimentazzjoni tal-Fond għall-Modernizzazzjoni, kif stabbilit fid-Direttiva 2003/87/KE. Jenhtieg li t-termini u l-kundizzjonijiet speċifiċi għat-twettiq ta' dawk il-kompiti jiġu stabbiliti fi ftehim bejn il-Kummissjoni u l-BEI. Il-mekkanizmu għall-irkupru tal-kosti tal-BEI jenhtieg li jikkorrispondi għal dawk il-kompiti, u dan jenhtieg li jqis ukoll l-għadd u l-kumplessità tal-proposti ta' investment mressqa mill-Istati Membri benefiċjarji rispettivi, u jekk il-proposti jikkoncernawx investimenti ta' prijorità jew mhux ta' prijorità.
- (13) Meta l-Istati Membri jiddeciedu li jużaw id-dhul generat mill-irkant tal-allokkazzjonijiet biex jiffinanzjaw l-ispejjeż tagħhom marbuta mal-implimentazzjoni tal-Fond għall-Modernizzazzjoni, dawn l-ispejjeż jistgħu jikkwalifikaw bhala spejjeż amministrattivi msemmija fl-Artikolu 10(3)(i) tad-Direttiva 2003/87/KE, u għalhekk jistgħu jgħoddu mal-oġġettiv tal-50 % tal-użu marbut mal-klima tad-dhul mill-irkant.
- (14) Jenhtieg li jiġu stabbiliti arrangamenti ċari ta' monitoraġġ u ta' rapportar biex jipprovdu lill-Kummissjoni b'informazzjoni shiha u puntwali dwar il-progress ta' investimenti partikolari u l-implimentazzjoni ġenerali tal-Fond għall-Modernizzazzjoni.
- (15) Il-miżuri previsti f'dan ir-Regolament huma konformi mal-opinjoni tal-Kumitat dwar it-Tibdil fil-Klima,

ADOTTAT DAN IR-REGOLAMENT:

KAPITOLU I

DISPOŻIZZJONIJIET ĠENERALI

Artikolu 1

Suġġett

Dan ir-Regolament jistabbilixxi regoli dettaljati dwar l-operat tal-Fond għall-Modernizzazzjoni fir-rigward ta' dawn li ġejjin:

- (a) it-tressiq ta' proposti għall-finanzjament tal-investimenti;
- (b) il-valutazzjoni tal-investimenti ta' prijorità u tal-investimenti mhux ta' prijorità;
- (c) il-ġestjoni, l-iżborż u l-hlas tar-riżorsi mill-Fond għall-Modernizzazzjoni;
- (d) il-kompożizzjoni u l-operat tal-Kumitat tal-Investment għall-Fond għall-Modernizzazzjoni ("il-Kumitat tal-Investment");
- (e) il-monitoraġġ, ir-rappurtar, l-evalwazzjoni u l-awditjar;
- (f) l-informazzjoni u t-trasparenza.

Artikolu 2

Definizzjonijiet

Għall-finijiet ta' dan ir-Regolament għandhom japplikaw id-definizzjonijiet li ġejjin:

- (1) "Stat Membru benefiċjarju" tfisser Stat Membru elenkat fl-Anness IIb tad-Direttiva 2003/87/KE;
- (2) "investment mhux ta' prijorità" tfisser investment li ma jaqa' taht l-ebda qasam minn dawk elenkati fl-Artikolu 10d(2) tad-Direttiva 2003/87/KE;
- (3) "proġett fuq skala żgħira mhux ta' prijorità" tfisser investment mhux ta' prijorità li jirċievi għajjnuna mill-Istat li l-ammont totali tagħha jilhaq il-kriterji tal-għajjnuna *de minimis* f'konformità mal-Artikolu 3 tar-Regolament tal-Kummissjoni (UE) Nru 1407/2013 ⁽⁴⁾;
- (4) "investment ta' prijorità" tfisser investment li jaqa' f'mill-inqas qasam wiehed fost dawk elenkati fl-Artikolu 10d(2) tad-Direttiva 2003/87/KE;
- (5) "skema" tfisser proposta ta' investment li tikkonforma mal-kriterji li ġejjin:
 - (a) tinkludi sett konsistenti ta' prijoritajiet koerenti mal-oġġettivi tal-Fond għall-Modernizzazzjoni, u minhabba l-karatteristiċi tal-proġetti taht l-iskema, din tkun tista' tiġi kkwalifikata bħala investment ta' prijorità jew inkella mhux ta' prijorità;
 - (b) ikollha durata ta' aktar minn sena;
 - (c) ikollha ambitu nazzjonali jew reġjonali; u
 - (d) ikollha l-għan li ssostni lil aktar minn persuna jew entità pubblika jew privata waħda responsabbli għat-tnedija jew inkella għat-tnedija u l-implimentazzjoni ta' proġetti taht l-iskema.

⁽⁴⁾ Ir-Regolament tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajjnuna *de minimis* (ĠU L 352, 24.12.2013, p. 1).

KAPITOLU II

FINANZJAMENT TAL-INVESTIMENTI

Artikolu 3

Harsa ġenerali lejn l-investimenti

1. Sat-30 ta' Novembru ta' kull sena, kull Stat Membru benefiċjarju għandu jipprovdi lill-Bank Ewropew tal-Investment (BEI) u lill-Kumitat tal-Investment b'harsa ġenerali lejn l-investimenti li jkollu l-intenzjoni li jressaq proposti ta' investment dwarhom fis-sentejn kalendarji segwenti, kif ukoll informazzjoni aġġornata dwar l-investimenti koperti minn kwalunkwe harsa ġenerali preċedenti.
2. Fil-harsa ġenerali msemmija fil-paragrafu 1, l-Istat Membru benefiċjarju għandu jipprovdi l-informazzjoni li ġejja dwar kull investment ipplanat:
 - (a) l-isem tal-proponent tal-proġett jew tal-awtorità li tamministra l-iskema;
 - (b) il-post speċifiku tal-investment jew l-ambitu ġeografiku tal-iskema;
 - (c) stima tal-kost totali tal-investment;
 - (d) il-qasam tal-investment u deskrizzjoni fil-qosor tal-investment;
 - (e) l-istatus ta' kwalunkwe valutazzjoni tal-għajnuna mill-Istat li tikkonċerna l-investment, fejn applikabbli;
 - (f) stima tal-finanzjament mill-Fond għall-Modernizzazzjoni u spjegazzjoni tal-proposti ta' finanzjament maħsuba.
3. L-informazzjoni inkluża fil-harsa ġenerali ma għandhiex tkun vinkolanti għall-Istat Membru benefiċjarju meta jressaq proposti ta' investment f'konformità mal-Artikolu 4.

Artikolu 4

Tressiq ta' proposti ta' investment

1. L-Istati Membri benefiċjarji jistgħu jressqu proposti ta' investment lill-BEI u lill-Kumitat tal-Investment fi kwalunkwe żmien matul sena kalendarja.

Meta jressqu proposti ta' investment, l-Istati Membri benefiċjarji għandhom jipprovdu l-informazzjoni speċifikata fl-Anness I.

L-Istat Membru benefiċjarju għandu jindika jekk il-proposta tikkonċernax investment ta' prijorità jew investment mhux ta' prijorità.

2. Fejn investment jikkonċerna skema, Stat Membru benefiċjarju għandu jressaq proposta f'konformità mal-paragrafu 1 u jispeċifika l-ammont mitlub bhala l-ewwel żborż għall-iskema.

Wara li l-Kummissjoni tkun iddeċidiet dwar l-ewwel żborż għall-iskema f'konformità mal-Artikolu 8(1), kwalunkwe żborż sussegwenti għandu jirrikjedi proposta separata mill-Istat Membru benefiċjarju li tispeċifika l-ammont li għandu jithallas u li jkun fiha l-informazzjoni aġġornata dwar l-iskema, skont il-każ.

3. Meta l-Istat Membru benefiċjarju jressaq diversi proposti ta' investment sabiex jiġu vvalutati fl-istess ciklu ta' żborż biannwali, għandu jindika ordni ta' prijorità għall-valutazzjoni tal-investimenti ta' prijorità u ordni ta' prijorità għall-valutazzjoni tal-investimenti mhux ta' prijorità. Jekk l-Istat Membru jonqos milli jindika ordni ta' prijorità, il-BEI jew, kif xieraq, il-Kumitat tal-Investment għandu jivvaluta l-proposti skont id-dati tat-tressiq tagħhom.

4. Proposta li tkun tikkonċerna proġett mhux ta' prijorità fuq skala żgħira tista' titressaq biss bhala parti minn skema.

5. L-Istat Membru benefiċjarju ma għandux jitlob il-finanzjament mir-riżorsi tal-Fond għall-Modernizzazzjoni għal kwalunkwe kost tal-investment li jkun iffinanzjat minn strument ieħor tal-Unjoni jew nazzjonali.

*Artikolu 5***Fondi disponibbli**

1. Erba' ġimghat qabel il-laqgħa tal-Kumitat tal-Investment imsemmija fl-Artikolu 11(1), il-BEI għandu jinforma lill-Istat Membru benefiċjarju, lill-Kumitat tal-Investment u lill-Kummissjoni dwar il-fondi disponibbli għal dak l-Istat Membru għall-finanzjament ta' investimenti mill-Fond għall-Modernizzazzjoni ("dikjarazzjoni tal-fondi disponibbli").
2. Id-dikjarazzjoni tal-fondi disponibbli għandha tispeċifika dawn li ġejjin:
 - (a) l-ammont miżmum mal-BEI, eskluż kwalunkwe ammont diġà zborżat iżda li jkun għadu ma thallasx lill-Istat Membru f'konformità mal-Artikolu 9, u eskluż kwalunkwe kost tal-BEI speċifikat fil-fehim imsemmi fl-Artikolu 12(3);
 - (b) kwalunkwe ammont zborżat għall-investimenti li ma tkomplewx li jzid ir-rizorsi fil-Fond għall-Modernizzazzjoni disponibbli għall-Istat Membru benefiċjarju f'konformità mad-deċizzjoni tal-Kummissjoni msemmija fl-Artikolu 10(2).
3. Id-data tal-għeluq tar-rendikont tal-fondi disponibbli għandha tkun l-aħħar jum tax-xahar kalendarju ta' qabel id-data tat-trażmissjoni tal-informazzjoni f'konformità mal-paragrafu 1.
4. Mingħajr preġudizzju għall-paragrafi 1 sa 3, l-Istat Membru benefiċjarju jista' fi kwalunkwe mument jitlob informazzjoni mill-BEI dwar l-ammont immarkat għall-Istat membru miżmum mill-BEI.

*Artikolu 6***Konferma tal-investimenti ta' prijorità**

1. Il-proposti ta' investment mressqa mill-Istati Membri benefiċjarji bħala investimenti ta' prijorità għandhom jiġu vvalutati mill-BEI fl-ewwel ċiklu ta' zborż biannwali tas-sena kalendarja, jekk jiġu mressqa tal-anqas sitt ġimghat qabel l-ewwel laqgħa biannwali tal-Kumitat tal-Investment imsemmija fl-Artikolu 11(1).

Jekk jitressqu aktar tard minn sitt ġimghat qabel l-ewwel laqgħa biannwali tal-Kumitat tal-Investment imsemmija fl-Artikolu 11(1), iżda tal-anqas sitt ġimghat qabel it-tieni laqgħa biannwali tal-Kumitat, dawn għandhom jiġu vvalutati fit-tieni ċiklu biannwali tal-iżborż tas-sena kalendarja.

Jekk jitressqu aktar tard minn sitt ġimghat qabel it-tieni laqgħa biannwali tal-Kumitat tal-Investment imsemmija fl-Artikolu 11(1), dawn għandhom jiġu vvalutati fl-ewwel ċiklu biannwali tal-iżborż tas-sena kalendarja segwenti.

2. Il-BEI jista' jitlob mill-Istat Membru benefiċjarju kwalunkwe informazzjoni jew dokument li jqijs meħtieġa sabiex jivvaluta l-investment, dment li tali informazzjoni jew dokument ikunu meħtieġa mill-Anness I. Il-BEI għandu jitlob l-informazzjoni jew id-dokumenti mingħajr dewmien żejjed. Jekk l-Istat Membru benefiċjarju jipprovi l-informazzjoni jew id-dokumenti mitluba anqas minn sitt ġimghat qabel il-laqgħa tal-Kumitat tal-Investment imsemmija fl-Artikolu 11(1), il-BEI jista' jipposponi l-valutazzjoni tal-proposta għaċ-ċiklu tal-iżborż biannwali segwenti.

3. Jekk il-BEI jkun tal-fehma li l-proposta tikkonċerna investment mhux ta' prijorità, il-BEI għandu jinforma b'dan lill-Istat Membru benefiċjarju mhux aktar tard minn erba' ġimghat mit-tressiq tal-proposta, u jiddikjara r-raġunijiet għall-konkluzjoni tiegħu. F'dak il-każ, il-proposta għandha tiġi vvalutata f'konformità mar-rekwiżiti u mal-iskedi ta' żmien speċifikati fl-Artikolu 7.

4. Jekk il-proposta ma tikkonformax mal-Artikolu 10d(1) tad-Direttiva 2003/87/KE jew mar-rekwiżiti ta' dan ir-Regolament, il-BEI għandu jirritorna l-proposta lill-Istat Membru benefiċjarju mhux aktar tard minn erba' ġimghat mit-tressiq tal-proposta, u jiddikjara r-raġunijiet għall-konkluzjoni tiegħu. Il-BEI għandu jinforma minnufih lill-Kumitat tal-Investment.

5. Il-valutazzjoni tal-proposta għandha tinkludi verifika tal-kostijiet tal-investment propost, sakemm il-proporzjonalità tal-ammont ta' għajjnuna riċevuta ma tkunx ġiet vverifikata mill-Kummissjoni skont il-proċedura rilevanti tal-għajjnuna mill-Istat.

6. Il-BEI għandu jivvaluta l-proposta b'rispett tad-dritt applikabbli tal-Unjoni.

7. Il-BEI jista' jikkonferma l-proposta bhala investment ta' prijorità dment li jiġu ssodisfati l-kundizzjonijiet li ġejjin:
- (a) l-Istat Membru benefiċjarju jkun wera li l-investment jikkonforma mar-rekwiżiti stabbiliti fl-Artikolu 10d(1) tad-Direttiva 2003/87/KE u li jkun jaq' f'tal-anqas qasam wiehed minn dawk elenkati fl-Artikolu 10d(2) ta' dik id-Direttiva;
 - (b) l-Istat Membru benefiċjarju jkollu biżżejjed fondi disponibbli skont id-dikjarazzjoni tal-fondi disponibbli msemmija fl-Artikolu 5(1) u wara t-tnaqqis ta' kwalunkwe ammont li għandu jiġi żborżat għal investimenti diġà kkonfermati f'konformità mal-paragrafu 9 ta' dan l-Artikolu;
 - (c) l-Istat Membru benefiċjarju jkun ipprova evidenza li l-proposta ta' investment tissodisfa wiehed mir-rekwiżiti li ġejjin:
 - il-proposta tkun kisbet l-approvazzjoni tal-għajnuna mill-Istat f'konformità mad-deċiżjoni tal-Kummissjoni;
 - il-proposta tkun eżentata min-notifika dwar l-għajnuna mill-Istat f'konformità mar-Regolament tal-Kummissjoni (UE) Nru 651/2014 ^(*);
 - il-proposta ma tkunx tikkostitwixxi għajnuna mill-Istat skont it-tifsira tal-Artikolu 107(1) tat-Trattat;
 - (d) l-Istat Membru benefiċjarju jkun ikkonferma bil-miktub li l-investment jikkonforma ma' kwalunkwe rekwiżit applikabbli ieħor tad-dritt tal-Unjoni u dak nazzjonali;
 - (e) skont l-informazzjoni pprovduta mill-Istat Membru benefiċjarju dwar il-kontribuzzjonijiet minn strumenti oħra tal-Unjoni u nazzjonali, l-ammonti mitluba mill-Fond għall-Modernizzazzjoni ma jkunux maħsuba sabiex ikopru l-istess kostijiet tal-investment bħal dawk iffinanzjati minn strument ieħor tal-Unjoni jew nazzjonali.
8. Meta proposta tkun tikkonċerna żborż sussegwenti għal skema kkonfermata mill-BEI f'konformità mal-paragrafu 9 qabel l-ewwel żborż, il-valutazzjoni tal-proposta mill-BEI għandha tkun limitata għall-verifika tal-fondi disponibbli f'konformità mal-punt (b) tal-paragrafu 7, dment li ma jkunx seħħ tibdil fl-iskema.

9. Il-BEI għandu jiddeciedi dwar il-konferma tal-proposta bhala investment ta' prijorità sa mhux aktar tard minn gimagħtejn qabel il-laqgħa tal-Kumitat tal-Investment imsemmija fl-Artikolu 11(1).

Il-BEI għandu jinforma minnufih lill-Istat Membru benefiċjarju kkonċernat u lill-Kummissjoni dwar id-deċiżjoni msemmija fl-ewwel subparagrafu.

10. Sa mhux aktar tard minn gimgħa qabel il-laqgħa tal-Kumitat tal-Investment imsemmija fl-Artikolu 11(1), il-BEI għandu jinforma lill-Kumitat dwar il-proposti ta' investment ta' kull Stat Membru benefiċjarju kkonfermati bhala investimenti ta' prijorità f'konformità mal-paragrafu 9 ta' dan l-Artikolu u l-ammont li għandu jiġi żborżat għal kull investment.

Artikolu 7

Rakkomandazzjonijiet dwar investimenti mhux ta' prijorità

1. Il-proposti ta' investment imressqa mill-Istati Membri benefiċjarji bhala investimenti mhux ta' prijorità għandhom jiġu vvalutati mill-Kumitat tal-Investment fl-ewwel ciklu ta' żborż biannwali tas-sena kalendarja, jekk jitressqu mill-inqas 10 gimgħat qabel l-ewwel laqgħa biannwali tal-Kumitat tal-Investment imsemmija fl-Artikolu 11(1).

Jekk jitressqu aktar tard minn 10 gimgħat qabel l-ewwel laqgħa biannwali tal-Kumitat tal-Investment imsemmija fl-Artikolu 11(1), iżda tal-anqas 10 gimgħat qabel it-tieni laqgħa biannwali tal-Kumitat, dawn għandhom jiġu vvalutati fit-tieni ciklu biannwali tal-iżborż tas-sena kalendarja.

Jekk jitressqu aktar tard minn 10 gimgħat qabel it-tieni laqgħa biannwali tal-Kumitat tal-Investment imsemmija fl-Artikolu 11(1), dawn għandhom jiġu vvalutati fl-ewwel ciklu biannwali tal-iżborż tas-sena kalendarja segwenti.

2. Sa mhux aktar tard minn gimagħtejn qabel il-laqgħa tal-Kumitat tal-Investment imsemmija fl-Artikolu 11(1), il-BEI għandu jlesti valutazzjoni tad-diligenza teknika u finanzjarja dovuta tal-proposta, inkluża valutazzjoni tat-tnaqqis mistenni tal-emissjonijiet.

(*) Ir-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' għajnuna huma kompatibbli mas-suq intern skont l-Artikoli 107 u 108 tat-Trattat (ĠU L 187, 26.6.2014, p. 1).

3. Il-BEI jista' jitlob mill-Istat Membru benefiċjarju kwalunkwe informazzjoni jew dokument li jqis meħtieġ sabiex iwettaq il-valutazzjoni tad-diligenza dovuta teknika u finanzjarja, dment li tali informazzjoni jew dokument ikunu meħtieġa mill-Anness I. Il-BEI għandu jitlob l-informazzjoni jew id-dokumenti mingħajr dewmien żejjed. Jekk l-Istat Membru benefiċjarju jipprovdi l-informazzjoni jew id-dokumenti mitluba anqas minn 10 ġimgħat qabel il-laqgħa tal-Kumitat tal-Investment imsemmija fl-Artikolu 11(1), il-BEI jista' jipposponi t-tlestija tal-valutazzjoni tad-diligenza dovuta għaċ-ċiklu tal-izborż biannwali segwenti.
4. Il-valutazzjoni tad-diligenza dovuta finanzjarja mill-BEI għandha tinkludi verifika tal-kostijiet tal-investment propost, sakemm il-proporzjonalità tal-ammont ta' għajjnuna riċevuta ma tkunx għet i-verifikata mill-Kummissjoni skont il-proċedura rilevanti tal-għajjnuna mill-Istat.
5. Il-BEI għandu jwettaq il-valutazzjoni tad-diligenza dovuta b'rispett tad-dritt applikabbli tal-Unjoni.
6. Il-valutazzjoni tad-diligenza dovuta mill-BEI għandha tkun akkumpanjata minn dikjarazzjoni tar-rappreżentant tal-BEI dwar l-approvazzjoni tal-finanzjament tal-proposta ta' investment. Il-BEI għandu jibgħat minnufih il-valutazzjoni tad-diligenza dovuta lill-Kumitat tal-Investment.
7. Il-Kumitat tal-Investment jista' joħroġ rakkomandazzjoni dwar il-finanzjament tal-proposta ta' investment dment li jiġu ssodisfati l-kundizzjonijiet li ġejjin:
 - (a) l-Istat Membru benefiċjarju jkun wera li l-investment jikkonforma mar-rekwiżiti stabbiliti fl-Artikolu 10d(1) tad-Direttiva 2003/87/KE;
 - (b) l-Istat Membru benefiċjarju jkollu biżżejjed fondi disponibbli skont id-dikjarazzjoni ta' fondi disponibbli msemmija fl-Artikolu 5(1) u wara t-tnaqqis ta' kwalunkwe ammont li għandu jiġi zborżat skont l-informazzjoni speċifikata fl-Artikolu 6(10) u fuq il-bażi tar-rakkomandazzjonijiet diġà maħruġa f'konformità mal-paragrafu 9 ta' dan l-Artikolu;
 - (c) is-sehem tal-fondi allokatu għall-investimenti ta' prijorità jkun tal-anqas 70 % tal-ammont totali tal-fondi użati mill-Istat Membru benefiċjarju, inklużi l-fondi li ġejjin:
 - il-fondi diġà zborżati għal investimenti ta' prijorità u mhux ta' prijorità;
 - il-fondi li għad iridu jiġu zborżati skont l-informazzjoni speċifikata fl-Artikolu 6(10);
 - il-fondi li għad iridu jiġu zborżati skont ir-rakkomandazzjonijiet diġà maħruġa skont il-paragrafu 9;
 - il-fondi mitluba għall-proposta ta' investment taħt il-valutazzjoni;
 - (d) il-finanzjament ikun konformi mar-raba' sentenza tat-tieni subparagrafu tal-Artikolu 10d(6) tad-Direttiva 2003/87/KE;
 - (e) l-Istat Membru benefiċjarju jkun ipprovda evidenza li l-proposta ta' investment tissodisfa kwalunkwe wieħed mir-rekwiżiti li ġejjin:
 - tkun kisbet l-approvazzjoni tal-għajjnuna mill-Istat f'konformità mad-deċiżjoni tal-Kummissjoni;
 - tkun eżentata min-notifika dwar l-għajjnuna mill-Istat f'konformità mar-Regolament (UE) Nru 651/2014;
 - ma tkunx tikkostitwixxi għajjnuna mill-Istat skont it-tifsira tal-Artikolu 107(1) tat-Trattat;
 - (f) l-Istat Membru benefiċjarju jkun ikkonferma bil-miktub li l-investment jikkonforma ma' kwalunkwe rekwiżit applikabbli iehor tad-dritt tal-Unjoni u dak nazzjonali;
 - (g) skont l-informazzjoni pprovdata mill-Istat Membru benefiċjarju dwar il-kontribuzzjonijiet minn strumenti oħra tal-Unjoni u nazzjonali, l-ammonti mitluba mill-Fond għall-Modernizzazzjoni ma jkunux maħsuba sabiex ikopru l-istess kostijiet tal-investment bħal dawk iffinanzjati minn strument iehor tal-Unjoni jew nazzjonali.
8. Fejn proposta tikkonċerna zborż sussegwenti għal skema rakkomandata għall-finanzjament mill-Kumitat tal-Investment f'konformità mal-paragrafu 9 qabel l-ewwel zborż, il-proposta ma għandhiex tirrikjedi t-tweġġiq tal-valutazzjoni tad-diligenza dovuta mill-BEI, u l-valutazzjoni tal-proposta mill-Kumitat għandha tkun limitata għall-verifika tal-konformità mar-rekwiżiti speċifikati fil-punti (b), (c) u (d) tal-paragrafu 7, dment li ma jkun hemm l-ebda tibdil fl-iskema.
9. Il-Kumitat tal-Investment għandu joħroġ rakkomandazzjoni dwar il-proposta ta' investment fil-laqgħa msemmija fl-Artikolu 11(1), li filha jispeċifika l-ammont tas-sostenn mill-Fond għall-Modernizzazzjoni, jiddikjara r-raġunijiet għall-konkluzjoni tiegħu, u jinkludi kwalunkwe suggeriment rigward strumenti ta' finanzjament xierqa.

10. Jekk il-Kumitat tal-Investment ma jirrakkomandax il-finanzjament tal-investment, għandu jiddikjara r-raġunijiet għall-konklużjoni tiegħu. F'każ bhal dan, l-investment ma għandux jiġi sostnut mill-Fond għall-Modernizzazzjoni. L-Istat Membru kkonċernat jista' jirrevedi l-proposta ta' investment filwaqt li jqis is-sejbiet tal-Kumitat tal-Investment u jista' jressaq proposta ta' investment ġdida fi kwalunkwe ciklu ta' zborż biannwali sussegwenti.

Artikolu 8

Deċiżjoni dwar l-iżborż tal-Kummissjoni

1. Wara l-laqgħa msemmija fl-Artikolu 11(1) ta' dan ir-Regolament, il-Kummissjoni għandha mingħajr dewmien żejjed tadotta d-deċiżjoni msemmija fl-Artikolu 10d(3) tad-Direttiva 2003/87/KE li tispesifika l-ammont tar-riżorsi mill-Fond għall-Modernizzazzjoni li għandhom jiġu zborżati għal kull investment ikkonfermat bhala investment ta' prijorità mill-BEI jew irrakkomandat għall-finanzjament mill-Kumitat tal-Investment ("deċiżjoni dwar l-iżborż").

Id-deċiżjoni li tikkoncerna zborż tar-riżorsi mill-Fond għall-Modernizzazzjoni għal skema għandha tispesifika l-ammont tal-ewwel zborż jew kwalunkwe zborż sussegwenti, kif xieraq.

2. Il-Kummissjoni għandha tinnotifika d-deċiżjoni ta' zborż lill-Istati Membri benefiċjarji kkonċernati, u għandha tinforma b'dan lill-BEI u lill-Kumitat tal-Investment.

Artikolu 9

Pagamenti

Fi żmien 30 jum mid-data tad-deċiżjoni dwar l-iżborż, il-BEI għandu jibgħat lill-Istat Membru benefiċjarju l-ammont rilevanti tas-sostenn tal-Fond għall-Modernizzazzjoni.

Artikolu 10

Investimenti li ma jtkomplewx

1. Soġġett għall-evidenza dokumentarja pprovduta mill-Istat Membru benefiċjarju fir-rapport annwali msemmi fl-Artikolu 13, investment għandu jitqies li ma tkomplewx f'wiehed mill-każijiet li ġejjin:

- (a) il-proponent tal-proġett jew l-awtorità maniġerjali tal-iskema ma jkunux iffinanzjaw l-investment għall-perjodu li jaqbeż sentejn konsekuttivi;
- (b) il-proponent tal-proġett ma nefaqx l-ammont totali tad-dhul mill-Fond għall-Modernizzazzjoni mahruġ għall-investment fi żmien hames snin mid-data tad-deċiżjoni dwar l-iżborż rilevanti tal-Kummissjoni.

Il-punt (b) ma għandux japplika għal skemi.

2. Bid-deċiżjoni adottata f'konformità mal-Artikolu 8, il-Kummissjoni għandha timmodifika l-ammont diġà zborżat għall-investment li ma tkomplewx billi tnaqqas kwalunkwe ammont li jkun għadu ma thallasx mill-Istat Membru benefiċjarju lill-proponent tal-proġett jew lill-awtorità maniġerjali tal-iskema. Kwalunkwe ammont mhux imhallas ta' dan it-tip għandu jżid ir-riżorsi fil-Fond għall-Modernizzazzjoni disponibbli għall-Istat Membru kkonċernat f'konformità mal-Artikolu 5(2)(b), u għandu jiġi paċut ma' kwalunkwe pagament futur mill-BEI lill-Istat Membru kkonċernat skont l-Artikolu 9.

3. Mingħajr preġudizzju għall-paragrafu 1 ta' dan l-Artikolu, qabel id-data tal-gheluq tad-dikjarazzjoni tal-fondi disponibbli msemmija fl-Artikolu 5(3), l-Istat Membru benefiċjarju jista' jinforma lill-Kummissjoni dwar investment li ma tkomplewx u jitlob modifika tad-deċiżjoni dwar l-iżborż f'konformità mal-paragrafu 2 ta' dan l-Artikolu. Din it-talba tista' tikkoncerna l-ammonti li jkunu għadhom ma thallsux lill-proponent tal-proġett jew lill-awtorità maniġerjali tal-iskema u l-ammonti diġà mhallas lill-proponent tal-proġett jew lill-awtorità maniġerjali tal-iskema, iżda sussegwentement irkuprati mill-Istat Membru benefiċjarju. L-Istat Membru benefiċjarju għandu jipprovdi l-evidenza dokumentarja rilevanti li tiġġustifika t-talba. Il-paragrafu 2 ta' dan l-Artikolu għandu japplika għall-modifika tad-deċiżjoni dwar l-iżborż, għaż-żieda tar-riżorsi fil-Fond għall-Modernizzazzjoni disponibbli għall-Istat Membru kkonċernat, u għat-tpaċija tal-ammont irritornat lill-Fond kontra kwalunkwe pagament futur mill-BEI lill-Istat Membru.

*Artikolu 11***L-Operat tal-Kumitat tal-Investment**

1. Il-Kumitat tal-Investment għandu jiltaqa' darbtejn fis-sena, sa mhux aktar tard mill-15 ta' Lulju u mill-15 ta' Diċembru. Is-segretarjat tal-Kumitat tal-Investment għandu jikkomunika d-data tal-laqgħa lill-Istati Membri malli dik id-data ssir disponibbli.
2. Sakemm il-Kumitat ma jkunx qed johroġ rakkomandazzjoni f'konformità mal-ewwel u mat-tieni sentenza tat-tieni subparagrafu tal-Artikolu 10d(7) tad-Direttiva 2003/87/KE, għandu jitqies li hemm kworum jekk tal-anqas nofs ir-rappreżentanti tal-Istati Membri benefiċjarji, ir-rappreżentanti kollha tal-Istati Membri mhux benefiċjarji u r-rappreżentanti tal-Kummissjoni u tal-BEI jkunu preżenti.
3. L-Istati Membri mhux benefiċjarji għandhom jeleġġu tliet rappreżentanti fil-Kumitat tal-Investment b'votazzjoni li tkun tinkludi lill-kandidati kollha. Kull Stat Membru mhux benefiċjarju jista' jipproponi kandidat wieħed. Għandhom jiġu eletti t-tliet kandidati li jirċievu l-akbar numru ta' voti. Jekk żewġ kandidati jew aktar iġibu l-istess numru ta' voti u, b'riżultat ta' dan, ikunu eletti aktar minn tliet kandidati, il-votazzjoni għandha titkompla, billi tinkludi lill-kandidati kollha, hlief għall-kandidat(i) li jkun(u) irċieva/irċevew l-ogħla numru ta' voti, u jekk ikun il-każ, it-tieni l-ogħla numru ta' voti.
4. Il-membri tal-Kumitat tal-Investment jista' ma jkollhomx interessi finanzjarji jew interessi oħrajn f'industriji li jikkwalifikaw għas-sostenn mill-Fond għall-Modernizzazzjoni, kemm jekk diretti kif ukoll indiretti, li jistgħu jaffettwaw l-imparzjalità tagħhom jew jistgħu oġġettivament jiġu perċepiti bħala tali. Huma għandhom jaġixxu fl-interess tal-pubbliku u b'mod indipendenti. Dawn għandhom jaġmlu dikjarazzjoni tal-interessi qabel ma jibdew bil-kariga tagħhom fil-Kumitat tal-Investment, u għandhom jaġġornaw id-dikjarazzjonijiet tagħhom kull meta jsehh tibdil rilevanti.
5. Il-BEI għandu jipprovdi sostenn amministrattiv u loġistiku lill-Kumitat tal-Investment (is-segretarjat), inkluż sostenn lill-amministrazzjoni ta' sit web iddedikat għall-Fond għall-Modernizzazzjoni.
6. Fuq proposta mid-dipartiment kompetenti tal-Kummissjoni, il-Kumitat tal-Investment għandu jistabbilixxi r-regoli ta' proċedura tiegħu li għandhom, b'mod partikolari, jistabbilixxu proċeduri għal dawn li ġejjin:
 - (a) il-hatra tal-membri u tal-osservaturi għall-Kumitat tal-Investment, u s-sostituti tagħhom;
 - (b) l-organizzazzjoni tal-laqgħat tal-Kumitat tal-Investment;
 - (c) regoli dettaljati dwar il-kunflitt ta' interess, inkluża d-dikjarazzjoni mudell ta' interessi.
7. Il-membri tal-Kumitat tal-Investment ma għandhom jirċievu l-ebda remunerazzjoni jew rimborż tal-kostijiet għall-partecipazzjoni tagħhom fl-attivitajiet tal-Kumitat.

*Artikolu 12***Linji gwida dwar l-immaniġġjar tal-assi u ftehim mal-BEI**

1. Il-BEI għandu jiżviluppa linji gwida għall-immaniġġjar ta' assi biex jimmaniġġja d-dhul mill-Fond għall-Modernizzazzjoni, filwaqt li jqis l-oġġettivi tad-Direttiva 2003/87/KE u r-regoli interni tal-BEI.
2. Wara konsultazzjoni mal-Istati Membri, il-Kummissjoni għandha tidhol fi ftehim mal-BEI li jistabbilixxi t-termini u l-kundizzjonijiet speċifiċi li skont dawn il-BEI għandu jwettaq il-kompiti tiegħu fir-rigward tal-implimentazzjoni tal-Fond għall-Modernizzazzjoni. Dawk it-termini u l-kundizzjonijiet għandhom ikopru l-kompiti li ġejjin:
 - (a) l-irkant u l-monetizzazzjoni tal-kwoti ddestinati għall-Fond għall-Modernizzazzjoni, f'konformità mar-Regolament tal-Kummissjoni (UE) Nru 1031/2010 ⁽⁶⁾;
 - (b) l-immaniġġjar tad-dhul mill-Fond għall-Modernizzazzjoni;
 - (c) il-konferma tal-proposti ta' investment ta' prijorità skont l-Artikolu 6 u t-tweqqif tad-diligenza dovuta tal-proposti ta' investment mhux ta' prijorità skont l-Artikolu 7;
 - (d) l-ghoti ta' segretarjat lill-Kumitat tal-Investment, inkluża l-amministrazzjoni ta' sit web iddedikat għall-Fond għall-Modernizzazzjoni;
 - (e) it-thejjija ta' abbozzi ta' rapporti tal-Kumitat tal-Investment skont l-Artikolu 14.

⁽⁶⁾ Ir-Regolament tal-Kummissjoni (UE) Nru 1031/2010 tat-12 ta' Novembru 2010 dwar l-għażla taż-żmien, l-amministrazzjoni u aspetti oħra ta' rkantar ta' kwoti ta' emissjonijiet ta' gassijiet serra skont id-Direttiva 2003/87/KE tal-Parlament Ewropew u tal-Kunsill li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità (ĠU L 302 18.11.2010, p. 1).

3. Il-ftehim imsemmi fil-paragrafu 2 għandu jispeċifika l-mekkaniżmu għall-irkupru tal-kosti tal-BEI għat-twettiq tal-kompiti tiegħu. Il-mekkaniżmu tal-irkupru tal-kosti relatat mal-konferma tal-investimenti ta' prijorità u t-twettiq tad-diligenza dovuta ta' investimenti mhux ta' prijorità għandu jkollha l-għadd u l-kumplessità tal-proposti mressqa minn kull Stat Membru benefiċjarju. Il-kostijiet tal-BEI għat-twettiq tal-kompiti tiegħu għandhom jiġu ffinanzjati mill-fondi disponibbli għal kull Stat Membru benefiċjarju kif imsemmi fl-Artikolu 5(2)(a). Il-BEI għandu jirrapporta lill-Kummissjoni u lill-Istati Membri dwar it-tlestija tal-kompiti skont il-ftehim u l-kosti relatati.

KAPITOLU III

IL-MONITORAĠĠ, IR-RAPPORTAR, L-EVALWAZZJONI U L-AWDITJAR

Artikolu 13

Il-monitoraġġ u r-rapportar mill-Istati Membri benefiċjarji

1. L-Istati Membri benefiċjarji għandhom jimmonitorjaw l-implimentazzjoni tal-investimenti ffinanzjati mill-Fond għall-Modernizzazzjoni. Sat-30 ta' April, l-Istati Membri benefiċjarji għandhom iressqu lill-Kummissjoni rapport annwali għas-sena preċedenti li jkun fih l-informazzjoni speċifikata fl-Anness II.
2. Ir-rapport annwali msemmi fil-paragrafu 1 għandu jkun akkumpanjat mill-informazzjoni li ġejja:
 - (a) evidenza dokumentarja tal-finanzjament tal-investimenti mill-Fond għall-Modernizzazzjoni fis-sena preċedenti;
 - (b) id-dikjarazzjoni finanzjarja annwali fir-rigward ta' kull investiment, jew fil-każ ta' skema, id-dikjarazzjoni finanzjarja li tistipula d-*data* aggregata dwar in-nefċiet tal-iskema fis-sena preċedenti.

Artikolu 14

Ir-rapportar mill-Kumitat tal-Investment

1. Ir-rapport annwali tal-Kumitat ta' Investment imsemmi fl-ewwel sentenza tal-Artikolu 10d(11) tad-Direttiva 2003/87/KE, għandu jinkludi l-informazzjoni li ġejja:
 - (a) in-numru ta' proposti ta' investiment riċevuti, inkluża l-ispeċifikazzjoni tal-qasam ta' investiment;
 - (b) l-għadd ta' rakkomandazzjonijiet maħruġa u l-konkluzjonijiet sommarji ta' kull rakkomandazzjoni;
 - (c) harsa ġenerali lejn il-konkluzjonijiet ewlenin rigward l-investimenti proposti bhala segwitu mid-diligenza teknika u finanzjarja dovuta mwettqa mill-BEI;
 - (d) l-esperjenza Prattika dwar l-aspetti proċedurali tal-hruġ tar-rakkomandazzjonijiet.
2. Abbażi ta' abbozz imħejji mill-BEI, il-Kumitat tal-Investment għandu jadotta r-rapport finali għas-sena preċedenti sal-15 ta' Marzu, u għandu jressqu minnufih lill-Kummissjoni.

Artikolu 15

Rieżami u evalwazzjoni tal-Fond

1. Fir-rieżami msemmi fit-tieni sentenza tal-Artikolu 10d(11) tad-Direttiva 2003/87/KE, il-Kummissjoni għandha tkopri l-oqsma li ġejjin:
 - (a) konferma tal-investimenti ta' prijorità mill-BEI;
 - (b) valutazzjoni ta' investimenti mhux ta' prijorità mill-Kumitat tal-Investment;
 - (c) il-finanzjament u l-monitoraġġ tal-investimenti mill-Istati Membri benefiċjarji;
 - (d) kwalunkwe aspekt proċedurali rilevanti rigward l-implimentazzjoni tal-Fond għall-Modernizzazzjoni.

Abbażi tar-riżultati tar-rieżami, il-Kummissjoni għandha, skont xi jkun il-każ, tagħmel il-proposti rilevanti.

2. Fi tmiem l-implimentazzjoni tal-Fond għall-Modernizzazzjoni, il-Kummissjoni għandha twettaq evalwazzjoni finali tal-implimentazzjoni tal-Fond għall-Modernizzazzjoni. B'mod partikolari, il-Kummissjoni għandha tevalwa l-progress lejn il-kisba tal-oġġettivi tal-Fond kif stabbiliti fil-paragrafi 1, 2 u 3 tal-Artikolu 10d tad-Direttiva 2003/87/KE.
3. Il-Kummissjoni għandha tqiegħed ir-riżultati tar-rieżami u l-evalwazzjoni għad-dispożizzjoni tal-pubbliku.

Artikolu 16

Awditi u protezzjoni tal-interessi finanzjarji tal-Fond

1. Il-BEI għandu jhejji l-kontijiet annwali tal-Fond għall-Modernizzazzjoni għal kull sena finanzjarja, li għandha tkun mill-1 ta' Jannar sal-31 ta' Diċembru, filwaqt li jqis ir-rapporti finanzjarji pprovduti skont l-Artikolu 13(2)(b). Dawn il-kontijiet għandu jsirillohom awditjar estern indipendenti.
 2. Il-BEI għandu jippreżenta r-rapporti li ġejjin lill-Kummissjoni:
 - (a) sal-31 ta' Marzu, ir-rapporti finanzjarji mhux awditjati tal-Fond għall-Modernizzazzjoni li jkopru s-sena finanzjarja preċedenti;
 - (b) sat-30 ta' April, ir-rapporti finanzjarji awditjati tal-Fond għall-Modernizzazzjoni li jkopru s-sena finanzjarja preċedenti.
 3. Il-kontijiet u r-rapporti finanzjarji msemmija fil-paragrafi 1 u 2 għandhom jifasslu f'konformità mal-Istandards Internazzjonali tal-Kontabbiltà għas-Settur Pubbliku (IPSAS).
 4. L-Istati Membri benefiċjarji għandu jkollhom is-setgħa li jawditjaw, abbażi ta' dokumenti u kontrolli fuq il-post, lill-proponenti tal-proġetti u lill-awtoritajiet manigerjali tal-iskema, lill-kuntratturi u lis-sottokuntratturi kollha li jipprovdulhom sostenn mill-Fond għall-Modernizzazzjoni.
 5. Għall-finijiet tal-paragrafi 1 u 2, l-Istati Membri benefiċjarji, il-proponenti tal-proġetti u l-awtoritajiet manigerjali tal-iskemi, il-kuntratturi u s-subkontratturi li jkunu rċevew ir-riżorsi mill-Fond għall-Modernizzazzjoni għandhom iżommu disponibbli, għal perjodu ta' hames snin wara l-aħħar pagament fir-rigward ta' kwalunkwe proġett jew skema, id-dokumenti ta' sostenn u l-informazzjoni kollha dwar il-hlas jew in-nefqa magħmula.
 6. L-Istati Membri benefiċjarji għandhom jieħdu miżuri xierqa sabiex jiżguraw li, meta jiġu implimentati attivitajiet iffinanzjati skont dan ir-Regolament, l-interessi finanzjarji tal-Fond għall-Modernizzazzjoni jkunu protetti permezz tal-applikazzjoni ta' miżuri preventivi kontra l-frodi, il-korruzzjoni u kwalunkwe attività illegali oħra, permezz ta' kontrolli effettivi u, jekk jinstabu irregolaritajiet, permezz tal-irkupru tal-ammonti mhallsa b'mod indebitu u, fejn ikun xieraq, permezz ta' penali amministrattivi u finanzjarji effettivi, proporzjonati u dissważivi. L-irkupri għandhom jiġu implimentati f'konformità mal-leġiżlazzjoni tal-Istati Membri benefiċjarji.
- Għal kwalunkwe ammont irkuprat, l-Istat Membru benefiċjarju għandu jitlob modifika ta' deċiżjoni dwar l-iżborż f'konformità mal-Artikolu 10(3).

KAPITOLU IV

DISPOŻIZZJONIJIET FINALI

Artikolu 17

Informazzjoni, komunikazzjoni u pubbliċità

1. L-Istati Membri benefiċjarji għandhom jagħmlu pubblikament disponibbli fuq is-siti web tad-dipartimenti rilevanti tal-amministrazzjonijiet tagħhom informazzjoni dwar l-investimenti sostnuti taħt dan ir-Regolament, sabiex jinformaw lill-pubbliku dwar ir-rwol u l-oġġettivi tal-Fond għall-Modernizzazzjoni. Tali informazzjoni għandha tinkludi referenza espliċita għas-sostenn tal-Fond għall-Modernizzazzjoni li jkunu rċevew.
2. L-Istati Membri benefiċjarji għandhom jiżguraw li l-benefiċjarji finali tas-sostenntal-Fond għall-Modernizzazzjoni jipprovdur informazzjoni koerenti, rilevanti u mmirata dwar is-sostenn mill-Fond għall-Modernizzazzjoni riċevut lil udjenzi multipli, inkluzi l-midja u l-pubbliku.

3. L-isem tal-Fond għall-Modernizzazzjoni għandu jintuża għall-attivitajiet kollha ta' komunikazzjoni u għandu jidher fuq kartelluni ta' avviż f'postijiet strateġiċi viżibbli għall-pubbliku.
4. L-Istati Membri benefiċjarji u l-Kummissjoni għandhom iwettqu azzjonijiet ta' informazzjoni, ta' komunikazzjoni u ta' promozzjoni relatati mas-sostenn u mar-riżultati tal-Fond għall-Modernizzazzjoni. Tali azzjonijiet għandhom jiffaċilitaw l-iskambji tal-esperjenza, tal-għarfien u tal-aħjar prattiki fir-rigward tat-tfassil, tat-thejjija u tal-implimentazzjoni tal-investimenti permezz tal-Fond għall-Modernizzazzjoni.

Artikolu 18

Trasparenza

1. Mingħajr preġudizzju għall-paragrafu 2, is-segretarjat tal-Kumitat tal-Investment għandu jagħmel arrangamenti għall-pubblikazzjoni fuq is-sit web tal-Fond għall-Modernizzazzjoni tal-informazzjoni li ġejja:
 - (a) l-ismijiet tal-membri u tal-osservaturi lill-Kumitat tal-Investment, u l-affiljazzjoni tagħhom;
 - (b) il-curricula vitae u d-dikjarazzjonijiet ta' interess tal-membri tal-Kumitat tal-Investment;
 - (c) il-konfermi tal-BEI dwar l-investimenti ta' prijorità;
 - (d) ir-rakkomandazzjonijiet tal-Kumitat tal-Investment dwar investimenti mhux ta' prijorità;
 - (e) id-deċiżjonijiet tal-Kummissjoni dwar l-iżborż;
 - (f) ir-rapporti annwali mressqa mill-Istati Membri benefiċjarji skont l-Artikolu 13;
 - (g) ir-rapporti annwali mmressqa mill-Kumitat tal-Investment skont l-Artikolu 14;
 - (h) ir-rieżami u l-evalwazzjoni mill-Kummissjoni tal-Fond għall-Modernizzazzjoni skont l-Artikolu 15.
2. L-Istati Membri, il-Kummissjoni u l-BEI ma għandhom jiddivulgaw l-ebda informazzjoni kummerċjalment kunfidenzjali inkluża fi kwalunkwe dokument, informazzjoni jew materjal iehor mressqa minnhom jew minn kwalunkwe parti terza b'rabta mal-implimentazzjoni tal-Fond għall-Modernizzazzjoni.

Artikolu 19

Dhul fis-sehh

Dan ir-Regolament għandu jidhol fis-sehh fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-9 ta' Lulju 2020.

Għall-Kummissjoni
Il-President
Ursula VON DER LEYEN

ANNEX I

Informazzjoni dwar il-proposta ta' investiment li trid titressaq lill-BEI u lill-Kumitat tal-Investment**1. Fil-każ tal-proposti kollha tal-investment**

- 1.1. speċifikazzjoni tal-qasam ta' investiment f'konformità mal-Artikolu 10d(1) jew (2) tad-Direttiva 2003/87/KE, kif xieraq;
- 1.2. deskrizzjoni ġenerali tal-investment, inklużi l-oġġettivi u l-benefiċjarju/i fil-mira, it-teknoloġija (jekk rilevanti), il-kapaċità (jekk rilevanti) u t-tul ta' żmien stmat tal-investment;
- 1.3. ġustifikazzjoni għas-sostenn min-naħa tal-Fond għall-Modernizzazzjoni, inkluża l-konferma tal-konformità ta' investiment mal-Artikolu 10d(1) tad-Direttiva 2003/87/KE;
- 1.4. speċifikazzjoni tal-kostijiet li jridu jiġu koperti mill-Fond għall-Modernizzazzjoni;
- 1.5. deskrizzjoni tal-istrument(i) ta' sostenn użat(i);
- 1.6. l-ammont tal-finanzjament mitlub mill-Fond għall-Modernizzazzjoni;
- 1.7. kontribuzzjoni(jiet) minn strumenti oħra nazzjonali u tal-Unjoni;
- 1.8. l-eżistenza ta' għajjnuna mill-Istat (skont it-tifsira tal-Artikolu 107(1) tat-Trattat), u indikazzjoni ta' dan li ġej, kif applikabbli:
 - (a) ir-referenza għad-deċiżjoni tal-Kummissjoni li tapprova l-miżura nazzjonali ta' għajjnuna;
 - (b) ir-referenza li l-miżura ta' eżenzjoni ta' kategorija giet irregistrata taħtha (in-numru tal-għajjnuna mill-Istat attribwit mis-sistema elettronika ta' notifika tal-Kummissjoni msemmija fl-Artikolu 11 tar-Regolament (UE) Nru 651/2014);
 - (c) iż-żmien mistenni għan-notifika tal-miżura ta' għajjnuna lill-Kummissjoni;
- 1.9. dikjarazzjoni tal-konformità tal-Istat Membru mal-liġijiet applikabbli nazzjonali u tal-Unjoni;
- 1.10. meta l-investment ikun jimmira li jimplementa pjan ta' tranżizzjoni territorjali ġust, informazzjoni dwar il-kontribut mistenni tal-investment għal dak il-pjan.

2. Informazzjoni addizzjonali dwar l-iskemi

- 2.1. isem l-awtorità tal-ġestjoni;
- 2.2. indikazzjoni dwar jekk il-proposta tikkonċernax skema eżistenti;
- 2.3. il-volum totali tal-iskema.

3. Informazzjoni addizzjonali dwar proposti li mhumiex skemi

- 3.1. isem il-proponent tal-proġett;
- 3.2. il-post fejn se jsir il-proġett;
- 3.3. il-kostijiet totali tal-investment;
- 3.4. l-istadju tal-iżvilupp tal-proġett (mill-fattibbiltà sal-operazzjoni);
- 3.5. lista tal-permessi mandatorji li nkisbu jew li jridu jinkisbu.

4. Informazzjoni addizzjonali dwar proposti mhux ta' prijarità

- 4.1. *data* kwantitattiva dwar il-fażijiet ta' kostruzzjoni u ta' operazzjoni, inkluż il-kontribut tal-proposta għall-oġettivi tal-Fond għall-Modernizzazzjoni, tal-qafas ta' politika tal-Unjoni għall-klima u l-enerġija għall-2030 u tal-Ftehim ta' Pariġi;
 - 4.2. tbassir finanzjarju ċċertifikat, inkluż il-kontribut finanzjarju maħsub minn sorsi privati;
 - 4.3. deskrizzjoni ta' kwalunkwe indikatur tal-prestazzjoni ieħor li jkun fil-mira, kif mitlub mill-BEI;
 - 4.4. informazzjoni oħra rilevanti relatata mal-proponent tal-proġett, mal-investment, mal-kundizzjonijiet ġenerali tas-suq u ma' kwistjonijiet ambjentali.
-

ANNEX II

Informazzjoni li trid tinghata mill-Istat Membru benefiċjarju fir-rapport annwali lill-Kummissjoni**1. Harsa ġenerali lejn l-investimenti**

- 1.1. l-ghadd ta' investimenti ffinanzjati mill-Fond għall-Modernizzazzjoni sal-lum;
- 1.2. l-ghadd ta' investimenti li għadhom għaddejjin, li tlestew u li ma tkomplewx;
- 1.3. il-proporzjon globali tal-finanzjament ipprovdut għall-investimenti ta' prijorità meta mqabbel ma' dak ipprovdut għall-investimenti mhux ta' prijorità, jekk ikun hemm, fl-Istat Membru benefiċjarju.

2. Informazzjoni dwar kull investiment

- 2.1. l-investment totali attivati (il-kostijiet totali tal-investment);
- 2.2. id-dati u l-ammonti tal-pagamenti mill-Fond għall-Modernizzazzjoni lill-proponent tal-proġett jew lill-awtorità tal-ġestjoni tal-iskema;
- 2.3. l-ammonti riċevuti mill-Fond għall-Modernizzazzjoni mill-Istat Membru benefiċjarju iżda li jkun għadhom ma thallsux lill-proponent tal-proġett jew lill-awtorità tal-ġestjoni tal-iskema;
- 2.4. kwalunkwe ammont irkuprat mill-Istat Membru benefiċjarju minghand il-proponent tal-proġett jew minghand l-awtorità tal-ġestjoni tal-iskema, u d-dati tal-irkupru;
- 2.5. valutazzjoni tal-valur miżjud tal-investment f'termini tal-effiċjenza enerġetika u tal-modernizzazzjoni tas-sistema tal-enerġija, inkluża informazzjoni dwar dan li ġej:
 - (a) l-enerġija ffrankata f'MWh;
 - (b) it-total kumulattiv mistenni ta' MWh iffrankat sa tmiem iċ-ċiklu tal-hajja tal-investment;
 - (c) l-emissjonijiet tal-gassijiet b'effett ta' serra ffrankati f'tCO₂;
 - (d) it-total kumulattiv mistenni ta' tCO₂ iffrankat sa tmiem iċ-ċiklu tal-hajja tal-investment;
 - (e) il-kapaċità addizzjonali ta' enerġija rinnovabbli installata, jekk applikabbli;
 - (f) lieva akkwistata tal-fondi (ammont totali investit b'rabta mal-kontribuzzjoni mill-Fond għall-Modernizzazzjoni);
- 2.6. meta l-investment ikun jimmira li jimplimenta pjan ta' tranżizzjoni territorjali ġust, informazzjoni dwar il-kontribut mistenni tal-investment għal dak il-pjan.
- 2.7. għall-iskemi, id-*data* tar-rappurtar speċifikata għandha tigi pprezentata f'forma aggregata.

3. Informazzjoni addizzjonali dwar investimenti li mhumiex skemi

- 3.1. l-istadji importanti li nkisbu minn mindu sar ir-rapport annwali precedenti;
- 3.2. id-dhul fis-sehh mistenni;
- 3.3. id-dewmien identifikat jew mistenni fl-implimentazzjoni;
- 3.4. il-bidliet identifikati jew mistennija fil-kostijiet eliġibbli, fit-teknoloġija applikata jew fir-riżultati ta' investment.

4. Informazzjoni addizzjonali dwar investimenti mhux ta' prijorità

- 4.1. konferma tal-kofinanzjament minn sorsi privati.
-